

नेटसाइएक्स 2025 आज से, दुनियाभर के वैज्ञानिक लेंगे हिस्सा देश में पहली बार आइआइटी इंदौर में होगा अंतरराष्ट्रीय नेटवर्क साइंस सम्मेलन



पत्रिका न्यूज नेटवर्क
patrika.com

इंदौर. आइआइटी इंदौर 15 से 17 जनवरी 2025 तक एक बड़ा अंतरराष्ट्रीय सम्मेलन नेटसाइएक्स 2025 आयोजित कर रहा है। यह पहली बार है जब यह आयोजन भारत में हो रहा है। बुधवार से शुरू हो रहे सम्मेलन में करीब 200 लोग शामिल होंगे, जहां 80 प्रेजेंटेशन और 80 पोस्टर के जरिए नेटवर्क साइंस के अलग-अलग पहलुओं को दिखाया जाएगा।

नेटवर्क साइंस एक ऐसा विषय है, जिसमें तकनीक, गणित, भौतिकी, जीव विज्ञान, सामाजिक विज्ञान और अर्थशास्त्र जैसे क्षेत्रों के विशेषज्ञ मिलकर काम करते हैं। इस सम्मेलन



का मकसद इन सभी क्षेत्रों के बीच नए विचारों और शोध को बढ़ावा देना है। आइआइटी इंदौर की प्रोफेसर सरिका जालान और अमेरिका के बर्मिंघम यूनिवर्सिटी के प्रोफेसर हिरोकी सयामा इस आयोजन की अध्यक्षता कर रहे हैं। प्रोफेसर बापन घोष और प्रोफेसर मनवेंद्र महतो स्थानीय आयोजन समिति की जिम्मेदारी संभाल रहे हैं।

महामारी नियंत्रित करने से लेकर मल्टीलेयर नेटवर्क जैसे विषयों पर होगी बात

प्रोफेसर सरिका जालान ने बताया, सम्मेलन में दुनियाभर के जाने-माने वैज्ञानिक हिस्सा लेंगे। वे अपने शोध और विचार साझा करेंगे, जिसमें महामारी को नियंत्रित करने, मशीन लर्निंग और अन्य तकनीकों पर चर्चा होगी। पांच खास सत्र होंगे, जिनमें मल्टीलेयर नेटवर्क, एशियाई नेटवर्क साइंस और जीव विज्ञान जैसे विषयों पर बात होगी। यह सम्मेलन पहले वेनिस, टोक्यो, ब्यूनस आयर्स और रियो डी जेनेरो जैसे शहरों में हो चुका है।